

حکومت پاکستان
فیڈرل بورڈ آف ریونیو
(ریونیو ڈویژن)

اسلام آباد، 18 ستمبر، 2018ء

نوٹیفکیشن
(فیڈرل ایکسائز)

S.R.O. 1149(I)/2018 - فیڈرل ایکسائز ایکٹ، 2005ء کی دفعہ 6 کی ذیلی دفعہ (3)، دفعہ 12 کی ذیلی دفعہ (5) اور دفعہ 40 کے تحت حاصل اختیارات کو استعمال کرتے ہوئے، فیڈرل بورڈ آف ریونیو فیڈرل ایکسائز رولز، 2005ء میں مندرجہ ذیل مزید ترامیم کی ہدایت کرتے ہوئے خوشی محسوس کرتا ہے، یعنی:-
مندرجہ بالا رولز میں-

(a) رول 82 کو مندرجہ ذیل سے بدل دیا جائے گا، یعنی:-

"82 ٹیکس انوائس کا اجراء-(1) پروسیسڈ غیر تیار شدہ تمباکو سگریٹ تیار کرنے والے یونٹ یا کسی دیگر فرد کو فروخت سے حاصل ہونے والی آمدن، چاہے وہ انڈیپنڈنٹ گرین لیف تھریٹنگ (GLT) یونٹ یا گھریلو سطح پر سگریٹس کی تیاری کا کام کرنے والے کمپوزٹ GLT یونٹ کی صورت میں ہو، منسلک I کی شکل میں ٹیکس انوائس جاری کی جائے گی۔ اگر پروسیسڈ غیر تیار شدہ تمباکو کسی GLT یونٹ کی طرف سے برآمد کیا جاتا ہے تو ایسے شخص کو اس ایکٹ کی دفعہ 5 کے تحت زیرورٹنگ کی سہولت حاصل ہوگی اور وہ زیرورٹنگ انوائس جاری کرے گا۔

(2) GLT یونٹس کی طرف سے کنٹریکٹ پروسیسنگ یا ٹائل مینوفیکچرنگ کی صورت میں ایکٹ کے پہلے شیڈول کے سیریل نمبر 7 میں صراحت کردہ شرح کے مطابق ڈیوٹی عائد ہوگی اور یہی شرح ٹیکس انوائس میں پروسیسنگ چارجز کے ساتھ ظاہر کی جائے گی"
(b) رول 82، جسے مندرجہ بالا سے بدل دیا گیا ہے، کے بعد مندرجہ ذیل نئے رول کا اضافہ کیا جائے گا، یعنی:-

"82A- غیر فعال افراد کو فروخت پر پابندی-

GLT یونٹ کسی ایسے فرد کو غیر تیار شدہ تمباکو فروخت نہیں کرے گا جو اس ایکٹ کے تحت تیار کی گئی فعال ٹیکس گزاروں کی فہرست میں شامل نہیں ہوگا"

(c) رول 83 میں، لفظ "یونٹس" کے آخر میں، الفاظ، "یا جیسے گھریلو سطح پر GLT سہولت سے ٹرانسفر کیا جائے" کا اضافہ کیا جائے گا؛

(d) رول 84 میں، لفظ "GLT یونٹس" کے بعد، الفاظ اور بریکٹس "چاہے تنہا ہو یا کمپوزٹ صورت میں)" کا اضافہ کیا جائے گا؛

(e) رول 85 کو مندرجہ ذیل سے بدل دیا جائے گا، یعنی:-

"85 سگریٹ تیار کرنے والی فیکٹریاں جو اپنے GLT چلا رہی ہوں۔ ایسی سگریٹ تیار کرنے والی فیکٹریاں جو اپنے GLT یونٹس چلا رہی ہوں انہیں اس طریقے سے انوائسز جاری کرنا ہوں گی اور ڈیوٹی ادا کرنا ہوگی جیسے رول 82 میں بیان کیا گیا ہے اور منسلکہ II کے مطابق علیحدہ انوائسز بک، رسیدوں کا رجسٹر، ایٹو اور سیلنسز برقرار رکھیں گی؛

(f) رول 86 کے بعد مندرجہ ذیل نئے رولز کا اضافہ کیا جائے گا، یعنی:-

"87 GLT یونٹس کی لازمی نگرانی-(1) متعلقہ علاقے کا کمشنر GLT یونٹس کی حدود میں ان لینڈ ریونیو کے افسران تعینات کرے گا، چاہے وہ اپنے طور پر یا سگریٹ تیار کرنے والے یونٹس کے حصے کے طور پر کام کریں، یہ افسران وصولیوں، پروسیسنگ، ضیاع، سٹوریج، فروخت کے لیے غیر تیار شدہ تمباکو کے اجراء، منتقلی یا ذاتی استعمال کی نگرانی کریں گے۔ یہ افسران GLT یونٹس کی طرف سے جاری کی جانے والی ٹیکس انوائسز پر دستخط اور مہر لگائیں گے۔

(2) یہ GLT یونٹس کی ذمہ داری ہوگی کہ وہ تعینات کیے گئے افسران کو یونٹ کے اندر رہائش اور دفتر کے لیے جگہ مہیا کریں تاکہ وہ مستعد طریقے سے اپنی ذمہ داریاں ادا کر سکیں۔

(3) GLT یونٹس میں تعینات ہونے والے افسران اس بات کے ذمہ دار ہوں گے کہ وہ وصولیوں، پروسیسنگ، ضیاع اور تمباکو کے اجراء اور اس پر واجب الادا ڈیوٹی کی یومیہ رپورٹ متعلقہ کمشنر کو مہیا کریں تاکہ انہیں ماہانہ گوشواروں میں شامل کیا جاسکے۔

88 گاڑیوں کے ہمراہ فیڈرل ایکسائز کی انوائسز۔ ایسی تمام گاڑیاں جو غیر تیار شدہ تمباکو کی نقل و حمل کا کام کریں گی، ان کے پاس فیڈرل ایکسائز انوائسز کی ایک نقل ہونی چاہیے جو فیڈرل ایکسائز عائد ہونے کے ثبوت کا کام دے۔

89 فیڈرل ایکسائز نوٹیفیکیشن نمبر S.R.O 217(I)/2010 بتاریخ 31 مارچ، 2010ء کے لاگو ہونے کے لیے تقاضے۔ (1) فیڈرل ایکسائز نوٹیفیکیشن نمبر S.R.O 217(I)/2010 بتاریخ 31 مارچ، 2010ء میں تجویز کردہ دستاویزات اور تقاضے بغیر کسی رد و بدل کے غیر تیار شدہ تمباکو پر بھی لاگو ہوں گے، اس کے ساتھ ذیلی رول (2) اور (3) میں صراحت کردہ تقاضے بھی پورے کرنا ہوں گے۔ اضافی تقاضے سگریٹس پر لاگو ہوں گے۔

(2) ٹیکس انوائسز برائے غیر تیار شدہ تمباکو، سٹاک ٹرانسپورٹ ایڈوائسز۔ سگریٹس، فروخت اور ٹرانسپورٹ کی انوائسز FBR کے ای پورٹل کے ذریعے تیار ہوگی۔

(3) مجوزہ انوائسز اور ایڈوائسز منفرد اور قابل شناخت سیریل نمبروں کے ساتھ ہوں گی۔

شرط یہ ہے کہ جب تک متذکرہ بالا ٹرانزیکشنز کے لیے FBR کا ای پورٹل تیار نہیں ہو جاتا، یا کسی قدرتی آفت، قومی مسئلے، یا حکومت کے حکم پر نیٹ ورک اور ڈیٹا سروسز کی بندش کے نتیجے میں انٹرنیٹ کے روابط منقطع ہو جاتے ہیں تو مینویل طریقے سے تیار کی گئی انوائسز یا ایڈوائسز تعینات افسران کی تصدیق کے ساتھ استعمال کی جاسکتی ہیں اور انٹرنیٹ کنکشن بحال ہونے پر انہیں اپ لوڈ کیا جائے گا۔"

[C.No.5/120-STB/2018]

محمد ظہیر قریشی

سیکرٹری (ST&FE بجٹ)